



காவிரி மேலாண்மை ஆணையத்தின் உத்தரவை ஏற்க முடியாது! தமிழ்நாடு அரசு சார்பில்

# செப்.1 - உச்சநீதிமன்றத்தில் மேல்முறையீடு!

நீர் வளத்துறை அமைச்சர் துரைமுருகன் பேட்டி!

சென்னை, ஆக. 31 - நீர்வளத்துறை அமைச்சர் துரைமுருகன் அவர்கள் நேற்று முன்தினம் செய்தியாளர்களிடம் கூறுகையில், காவிரி ஆணையத்தின் உத்தரவை ஏற்க முடியாது எனவும், குறுவை சாகுபடி பயிரைக் காப்பாற்ற தமிழ்நாட்டுக்கு வழங்க வேண்டிய காவிரி நீரை கர்நாடக அரசு உடனடியாக வழங்க உத்தர விடக் கோரி, தமிழ்நாடு அரசு சார்பில் செப்டம்பர் 1-ஆம் தேதி உச்ச நீதிமன்றத்தில் மேல்முறையீடு செய்யப்படும் எனவும் தெரிவித்தார்.



அதன் விவரம் வருமாறு:- காவிரி மேலாண்மை ஆணையத்தின் கூட்டம் நேற்று முன்தினம் (29.08.2023) பிற்பகல் நடைபெற்றது. தமிழ்நாட்டுக்கு ஜீன், ஜீலை மாதத்தில் திறந்துவிட வேண்டிய 28 டி.எம்.சி நீர், ஆகஸ்ட் மாதத் துக்கான 45 டி.எம்.சி. நீர் கர்நாடகாவால் முழுமையாகத் திறந்து விடப் படாமல் உள்ளது. இதுவரை நிலுவையில் உள்ள 54 டி.எம்.சி. நீரை அடுத்த 15 நாட்களுக்குள் திறந்துவிட வேண்டும். அதற்கு ஏற்ப வினாடிக்கு 24,000 கனஅடி தண்ணீர் திறக்க வேண்டும் என காவிரி மேலாண்மை ஆணையக் கூட்டத்தில் தமிழ்நாடு அரசு

கோரிக்கை வைத்தது. இதுதவிர செப்டம்பர் மாதத்துக்கான 36.76 டி.எம்.சி தண்ணீரையும் உரிய நேரத்தில் திறந்து விடவும் வலியுறுத்தியுள்ளது. நேற்று முன்தினம் கூட்டத்தில் தமிழ்நாட்டுக்கு கூடுதல் தண்ணீர் திறக்க காவிரி மேலாண்மை ஆணையம் உத்தரவிட வேண்டும் என்று வலியுறுத்தப்பட்டது.

**அமைச்சர் துரைமுருகன் பேட்டி!**

இந்நிலையில், நேற்று முன்தினம் மாலை செய்தியாளர் களைச் சந்தித்த நீர்வளத் துறை அமைச்சர் துரைமுருகன், “காவிரி மேலாண்மை ஆணையம் நாங்கள் சொன்னதை ஏற்றுக்கொள்ளவில்லை, ஆகையால் வேறுவழி கிடைப்பது, மறுபடியும் உச்ச நீதிமன்றத்தை அணுக வேண்டியது தான் எங்களுக்குள்ள ஒரே வழி. செப்.1 அன்று உச்சநீதிமன்றத்தில்

மேல்முறையீடு செய்வோம்” என்று கூறினார்.

காவிரி மேலாண்மை ஆணையம் நேற்று முன்தினம் புதுடெல்லியில் கூடிய நிலையில் சென்னையில் நீர்வளத் துறை அமைச்சர் துரைமுருகன் அவர்கள் செய்தியாளர்களிடம் கூறியதாவது:-

காவிரி ஒழங்காற்றுக்கு குழக்கூட்டத்தில் நேற்று முன்தினம் காவிரியில் 5 ஆயிரம் கன அடி தண்ணீரை 15 நாட்களுக்கு திறந்து விடும்படி அந்தக் கமிட்டி சிபாரிசு செய்திருக்கிறது. ஆனால் அது போதாது என்று நாம் சொல்லி உள்ளோம்.

எனவே இன்றைக்கு (நேற்று) முன்தினம் காவிரி மேலாண்மை ஆணையக் கூட்டம் நடந்தது. அதில் தமிழக அரசின் நீர்வளத்துறைச் செயலாளர் சந்தீப் சக் சேனா, காவிரி தொழில் நுட்பக் குழுத் தலைவர் சுப்பிரமணியம் ஆகிய இருவரும் கலந்து கொண்டனர்.

அவர்கள் தமிழகத்தின் கோரிக்கையை வற்புறுத்தினர். வினாடிக்கு 24,000 கன அடி தண்ணீர் வழங்கினால்தான் பயிர்கள் காயாமல் இருக்கும் என்பதை அழுத்தம் திருத்தமாகக் கூறினர்.

கர்நாடக முதல்வர்

சித்தராமையா, அணைகளில் போதுமான தண்ணீர் இல்லை என்று கூறி உள்ளார். காவிரி மேலாண்மை ஆணையம் நாங்கள் சொன்னதை ஏற்றுக்கொள்ளவில்லை. காவிரி ஒழங்காற்றுக்கு குழு கூறியதைத்தான் காவிரி மேலாண்மை ஆணையம் ஏற்றுக்கொண்டுள்ளது.

ஆகையால் எங்களுக்கு வேறுவழி கிடைப்பது, மறுபடியும் உச்சநீதிமன்றத்தை அணுக வேண்டியது தான். வரும் வெள்ளிக்கிழமை உச்சநீதிமன்றத்தில் வழக்கு வருகிறது. அன்றைக்குத் தெரிவிப்போம். அவர்களுக்கு தண்ணீர் வேண்டும் என்று அவர்கள் சொல்கிறார்கள்.

எங்களுக்கு தண்ணீர் வேண்டும் என்று நாங்கள் சொல்கிறோம். குறைந்தது வினாடிக்கு 24,000 கனஅடி நீர் திறக்க வேண்டும் என்று கேட்கிறோம். அவர்கள் வினாடிக்கு 5,000 கன அடி தண்ணீர் 15 நாட்களுக்கு வரும் என்று கூறுகிறார்கள்.

அதனால்தான் நாங்கள் நீதிமன்றத்துக்குச் சென்றிருக்கிறோம். வெள்ளிக்கிழமை வழக்கு வருகிறது. குறுவை சாகுபடி மோசமான நிலையில் உள்ளது. கர்நாடகா 45 டி.எம்.சி. தண்ணீர் தராமல் நிலுவையில் வைத்துள்ளனர்.

இவ்வாறு அமைச்சர் துரைமுருகன் கூறினார்.

## பட்டிக்காடும்

## பட்டணமும்



**பட்டிக்காடு :** ஏன் தம்பி; வரும் நாடாளுமன்றத் தேர்தலை மனதில் வைத்து, சமையல் எரிவாயு சிலிண்டர் விலையை 200 ரூபாய் குறைத்திருக்கிறார்களே ?

**பட்டணம் :** ஆமாம் அய்யா; 2014ல் பா.ஜ.க. ஒன்றிய ஆட்சி வீடத்தைப் பிடித்து அமருவதற்கு முன், சமையல் எரிவாயு சிலிண்டர் விலை 417 ரூபாய். ஒன்றிய பா.ஜ.க. ஆட்சியில் சிலிண்டர் விலை படிப்படியாக ஏற்றப்பட்டு, 1,118 ரூபாயை எட்டியது. விலை உயர்த்தப்பட்ட போதெல்லாம், அந்தப் பழியை எண்ணெய் நிறுவனங்களின் மீது சுமத்தியது பா.ஜ.க. இப்போது தேர்தல் வருகிறது என்றதும், அவர்களாகவே முன்வந்து, கடந்த 9 ஆண்டுகளில் 800 ரூபாய் உயர்த்திவிட்டு, தற்போது அதில் கால்பங்கு அதாவது 200 ரூபாய் குறைத்திருப்பதாக ஒன்றிய அமைச்சர் அனுராக் தாக்கூர் அறிவித்திருக்கிறார்.

ஒன்றிய பா.ஜ.க. அரசின் வித்தை காட்டும் வித்தை, வாக்காளர்கள் நன்றாகவே அறிவார்கள்.

இந்த மாதிரி மிடடாயைக் கொடுத்து, ஏதும் அறியாச் சிறு பிள்ளைகளைத்தான் ஏமாற்ற முடியும்; எல்லா விவரங்களையும் அறிந்திருக்கும் இந்திய வாக்காளர்களை அல்ல!

பா.ஜ.க.வின் பெட்டியில் இன்னும் எத்தனை ‘இனிப்பு மிடடாய்களோ’!.

ஊழலை விசாரித்ததில் ஊழல்!

## அமலாக்க துறையை உடனே இழுத்து மூட உத்தரவிட வேண்டும்!

உச்ச நீதிமன்றத்துக்கு ஆம் ஆத்மி வலியுறுத்தல்!

புதுடெல்லி, ஆக. 31 - அமலாக்க துறை உதவி இயக்குநர் மீது சி.பி.ஐ. வழக்குப் பதிவு செய்ததை தொடர்ந்து, அமலாக்க இயக்குனரகத்தை உச்ச நீதிமன்றம் மூட வேண்டும் என்று ஆம் ஆத்மி கட்சி வலியுறுத்தி உள்ளது. டெல்லி மதுபானக் கொள்கை முறைகேடு வழக்கில் நடவடிக்கை எடுக்காமல் இருப்பதற்காக மதுபான விற்பனை நிறுவன தொழிலதிபர் அமனித் பதாவிடம் அமலாக்க இயக்குநரகத்தின் துறை தவறிவிட்டது. தற்நரகத்தின் துணை இயக்குநர் பவன் காந்தி ரூ.5 கோடி வஞ்சம் கேட்டு பெற்றுள்ள தாக்கக் கூறப்படுகிறது. இந்நிலையில், செய்தியாளர்களைச் சந்தித்து பேசிய ஆம் ஆத்மி கட்சியின் மாநிலங்களவை எம்.பி. சஞ்சய் சிங், “ரூ.5 கோடி வஞ்சம் பெற்றுள்ள விவகாரத்தில் அமலாக்க இயக்குநரக உதவி இயக்குநருக்கு எதிராக சி.பி.ஐ. வழக்கு பதிவு செய்யுள்ளது. எனவே, இந்த துறையை உடனடியாக மூட உச்சநீதிமன்றம் நடவடிக்கை எடுக்க வேண்டும். வஞ்சம் மாக பெற்றத் தொகையில் யாருக்கு எவ்வளவு பங்கு கிடைத்தது என்பது பற்றி விசாரணை நடத்த வேண்டும்,” என்று கூறினார்.


## நாடாளுமன்றத் தேர்தலுக்காக சிலிண்டர் விலை குறைப்பு நாடகம்!

## மக்களின் கோபத்தை 200 ரூபாய் குறைத்துவிடாது!

மோடி அரசை கடுமையாகத் தாக்கிய மல்லிகார்ஜுன கார்க்கோ!

புதுடெல்லி, ஆக. 31 - நாட்டு மக்களின் கோபத்தை ரூ.200 மானியத்தால் குறைக்க முடியாது என காங்கிரஸ் தலைவர் மல்லிகார்ஜுன கார்க்கே விமர்சித்துள்ளார். இந்தியாவில் 2014ம் ஆண்டு மோடி அரசு ஆட்சிக்கு வந்தபோது விட்டு உபயோக சிலிண்டர் விலை ரூ.417 ஆக இருந்தது. ஆனால் படிப்படியாக ரூ.1118 ஆக உயர்ந்துள்ளது. இந்த விண்ணை

முட்டும் விலை உயர்வால் குடும்பத் தலைவிகள் கடும் அவஸ்தைகளை சந்தித்து வருகின்றனர். இந்த கடும் விலை உயர்வைக் குறைக்க வேண்டும் என காங்கிரஸ், தி.மு.க, சி.பி.எம் உள்ளிட்ட கட்சிகள் தொடர்ச்சியாக வலியுறுத்தி வந்தன. அப்போது எல்லாம் சர்வதேசச் சந்தையில் கச்சா எண்ணெய் விலை குறைந்த பிறகும் கூட சிலிண்டர் விலையை மோடி அரசு குறைக்க



வில்லை. இந்நிலையில் 5 மாநிலங்களில் தேர்தல் நெருங்கும் நிலையில், விட்டு உபயோக சமையல் சிலிண்டர் விலையை ரூ.200 குறைத்துள்ளது. மேலும் உஜ்வலா திட்டத்தின் கீழ் பயன்பெறுபவர்களுக்கு ரூ.200 மானியம் வழங்கப்படும் எனவும் ஒன்றிய அரசு அறிவித்துள்ளது. ஒன்றிய அரசின் இந்த அறிவிப்பு தேர்தல் நாடகம் என எதிர்க்கட்சி தலைவர்கள் விமர்சித்துள்ளனர்.

இந்நிலையில், கஷ்டத்தில் இருக்கும் நாட்டு மக்களின் கோபத்தை ரூ.200 மானியத்தால் குறைக்க முடியாது என காங்கிரஸ் தலைவர் மல்லிகார்ஜுன கார்க்கே விமர்சித்துள்ளார். இது குறித்து அவர் வெளியிட்டுள்ள சமூக வலை தளப்பதிவில், “எப்போது வாக்குகள் குறைய ஆரம்பிக்கிறதோ, அப்போதே தேர்தல் பரிசுகள் விநியோகிக்க ஆரம்பம் ஆகும்!

மக்கள் உழைத்து சம்பாதித்த பணத்தை கொள்ளையடித்த இரக்கமற்ற மோடி அரசு, தற்போது தாய் மற்றும் சகோதரிகள் மீது போலியான நல் லெண்ணத்தை காட்ட வருகிறது. ஒன்பதரை வருடங்களாக சாமானியனின் வாழ்க்கையை சீரழித்துக்கொண்டே இருந்தார்கள், அப்போது ஏன் எந்த ஒரு “பாசப் பரிசு”ம் நினைவுக்கு வரவில்லை?

140 கோடி இந்தியர்களை ஒன்பதரை வருடங்களாக சித்திரவதை செய்துவிட்டு, “தேர்தல் லாபிபார்களை” கைமாறுவது பலிக்காது என்பதை பா.ஜ.க. அரசு தெரிந்து கொள்ள வேண்டும். உங்கள் பத்தாண்டு கால பாவங்கள் கழுவப்பட முடியாது.

பா.ஜ.க.வால் அமல்படுத்தப்பட்ட பணவீக்கத்தை எதிர்கொள்ள, பல மாநிலங்களில் முதன்முறையாக காங்கிரஸ் கட்சி ஏழைகளுக்கு ரூ.500 சிலிண்டர்களை வழங்கப்



புதுடெல்லியில் நேற்று முன்தினம் (29.08.2023) ஒன்றிய அரசின் சுற்றுச்சூழல், வனம் மற்றும் பருவநிலை மாற்றம், தொழிலாளர் மற்றும் வேலைவாய்ப்புத் துறை அமைச்சர் பூபேந்தர் யாதவ் அவர்களை, சுற்றுச்சூழல் மற்றும் காலநிலை மாற்றத் துறை அமைச்சர் சிவ.வி. மெய்யநாதன் சந்தித்து கோரிக்கை மனுவினை வழங்கினார்.

### கழகத் தீர்மானக் குழு!

## நிர்வாகிகள் கலந்தாலோசனைக் கூட்டம்!

தீர்மானக் குழுச் செயலாளர்கள் அறிவிப்பு

தி.மு.க. தீர்மானக்குழு நிர்வாகிகள் கலந்தாலோசனைக் கூட்டம் 7-9-2023 வியாழக்கிழமை காலை 11.00 மணிப்பளவில் அண்ணா அறிவாலயத்திலுள்ள கழக அலுவலகத்தில், கழக தீர்மானக்குழுத் தலைவர் கவிஞர் தமிழ்தாசன் தலைமையில் நடைபெறுகிறது.

இக்கூட்டத்தில் தீர்மானக்குழு மாநில நிர்வாகிகள் அனைவரும் தவறாது கலந்து கொள்ளுமாறு கேட்டுக் கொள்கிறோம்.

**பாருள் :** தமிழிசைத் தலைவர் தலைஞர் அவர்களின் நூற்றாண்டு விழா, டிசம்பர் 17 அன்று சேலத்தில் நடைபெற உள்ள “தி.மு.க. இளைஞர் அணி இரண்டாவது மாநில மாநாடு”, கழக ஆக்கப் பணிகள் குறித்து.

‘அண்ணா அறிவாலயம்’  
சென்னை - 18  
நாள் : 29-8-2023

**மீ.அ. வைத்தியலிங்கம்  
க்கரை எம்.எஸ். வில்வநாதன்  
அக்கிரி கே.பி.டி.கணேசன்**  
செயலாளர்கள், தி.மு.க. தீர்மானக்குழு



திருப்பூர் வடக்கு மாவட்ட இளைஞர் அணி சார்பில் தெற்கு மாநகர், வாலிபாணையம் பகுதி, 35 வது வட்டம், பெரியார் நகரில், மாவட்டக் கழக செயலாளர் க.செல்வராஜ் எம்.எல்.ஏ., தலைமையில், மாநகர கழகச் செயலாளர்கள் டி.கே.டி. மு.நாகராசன், மாநகராட்சி மேயர் ந.தினேஷ்குமார், மாவட்ட இளைஞர் அணி அமைப்பாளர் ஈ.தங்கராஜ், தெற்கு மாநகர அமைப்பாளர் எம். எஸ்.ஆர்.ராஜ், வடக்கு மாநகர அமைப்பாளர் எஸ்.முத்துக்குமார் ஆகியோர் முன்னிலையில் இல்லம் தோறும் இளைஞர் அணி உறுப்பினர் சேர்க்கை, கழக அரசின் இரண்டு ஆண்டு சாதனைகளை பொதுமக்களிடம் எடுத்துரைக்கும் வகையில் திண்ணை பிரச்சாரத்தை கழக இளைஞர் அணி துணைச் செயலாளர், மேற்கு மண்டல பொறுப்பாளர் கே.இ.பிரகாஷ் துவக்கி வைத்தார். இதில் மாமன்ற உறுப்பினர்கள் முத்துகிருஷ்ணன், பி.ஆர்.செந்தில்குமார், மாவட்ட இளைஞர் அணி துணை அமைப்பாளர்கள் த.சசிகுமார், ப.ரவிச்சந்திரன், செ.ராஜசேகர், மு.முகது ஜினைத், சசிகுமார் (எ) த.ஞானசிகாமணி, ஈ.பாலசுப்பிரமணியம், உ.லிங்கேஸ்வரன், மாநகர துணை அமைப்பாளர்கள் தெற்கு ம.அசோக்குமார், கா.சையது அப்துலஹிர், மு.விசேஷ்குமார், க.திருநாவுக்கரசு, கு.அரவிந்த், ர.தமிழரசு, வடக்கு ஆ.வஞ்சிமுத்து, த.சந்திரசேகர், ச.பாண்டிமுறை, அ.பார்த்திபன், நா.தியாகு, பகுதி கழகச் செயலாளர்கள் மு.க.உசேன், கொ.ராமதாஸ், வட்ட கழகச் செயலாளர் ஆட்டோ ப.தங்கராஜ், செ.திலகராஜ் உள்பட மாவட்ட, மாநகர, பகுதி, வட்டக் கழக நிர்வாகிகள், கழக துணை அமைப்புகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.